



QORTI CIVILI - PRIM'AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Seduta ta' nhar it-Tnejn, 28 ta' Settembru 2020

Kawza Numru: 31

Rikors Guramentat Numru:- 206/2020 JVC

Maha Alagil *sive* Maha
Muhammad Abdulrahman
Alagil (K.I. 0196717L) kif
rappresentata lokalment mill-
mandatarju specjali tagħha 1-
Avukat Dottor Kevin F. Dingli

vs

**Id-Direttur tar-Registru
Pubbliku**

Il-Qorti,

Rat ir-Rikors Guramentat fejn ir-rikkorrenti l-Avukat Dottor Kevin F. Dingli noe kkonferma bil-gurament u talab kif isegwi:

1. Illi r-rikorrenti twieldet f'Riyadh, fir-Renju tal-Arabja Sawdita fil-21 ta' Ottubru 1992, u dana skont l-Att tat-Twelid li jgib in-numru progressiv 21750/S registrat u mahrug mid-Direttur tal-Ufficju tal-Istat Civili ta' Riyadh fil-15 ta' Gunju 1993, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "**MA-2**".
2. Illi il-fuq imsemmi Att tat-Twelid juri l-isem shih ta' missier ir-rikorrenti, u cioe' dak ta' "Muhammad Abdulrahman Nasser". Minn dan l-istess Att jitnissel, skont il-ligi u l-prattika tar-Renju tal-Arabja Sawdita fejn kull wild jiehu bhala t-tieni isem tieghu l-ewwel isem ta' missieru, u jiehu wkoll bhala t-tielet isem tieghu l-ewwel isem ta' missier missieru. Illi ghalhekk l-isem tar-rikorrenti huwa dak ta' "Maha Muhammad Abdulrahman"; u jitnissel ukoll, skont il-ligi u l-prattika tal-istess Renju tal-Arabja Sawdita fejn kull wild jiehu l-kunjom ta' missieru, illi l-kunjom tar-rikorrenti huwa dak ta' "Alagil" - kif inhu kkonfermat fl-opinjoni legali tat-28 ta' Jannar 2020 mahruga mill-avukat Sawdi Dottor Abdulaziz Hamad H. Alfahad li kopja tieghu hija hawn annessa u mmarkata bhala Dokument "**MA-3**".
3. Illi fit-3 ta' April, 2017 ir-rikorrenti ottjeniet permezz tar-Regolamenti dwar il-Programm ta' Investitur Individwali tar-Repubblika ta' Malta (S.L. 188.03) ic-cittadinanza Maltija b'naturalizzazzjoni, skont id-dispozizzjonijiet tal-Att Dwar ic-Cittadinanza Maltija (Kapitolu 188 tal-Ligijiet ta' Malta), kif jirrisulta mic-Certifikat ta' Cittadinanza Maltija li kopja tieghu hija hawn annessa u mmarkata bhala Dokument "**MA-4**".

4. Illi l-fuq imsemmi Certifikat ta' Cittadinanza Maltija inhareg bl-isem "Maha Alagil" minkejja illi r-rikorrenti kienet issottomettiet l-applikazzjoni tagħha lill-Agenzija Identity Malta sabiex tikseb il-fuq imsemmija cittadinanza Maltija permezz tan-naturalizzazjoni bl-isem li bih hija registrata fir-Renju tal-Arabja Sawdita u li bih l-istess rikorrenti kienet minn dejjem u konsistentement magħrufa u msejjha, u cioe' "Maha Muhammad Abdulrahman Alagil", kif jirrisulta mill-kopja tal-istess applikazzjoni hawn annessa u mmarkata bhala Dokument "MA-5", ghalkemm it-tielet isem "Abdulrahman" kien gie mqassar ghall-inizjali "A" sabiex l-isem shih tar-rikorrenti ikun jaqbel ma kif l-istess isem kif jidher fit-traduzzjoni Ingliza tal-passaport Sawdi tagħha (li kopja awtentika tieghu hija hawn annessa u mmarkata bhala Dokument "MA-11").

5. Illi difatti l-isem tar-rikorrenti huwa indikat bhala "Maha Muhammad Abdulrahman Alagil ", u fost dokumenti ufficjali ohra, kemm (i) fil-Karta tal-Identita' Nazzjonali tal-Arabja Sawdita bin-numru 1076862182 mahruga fir-rigward tagħha mill-Ministeru tal-Intern tar-Renju tal-Arabja Sawdita li kopja awtentika tagħha flimkien ma' kopja awtentika tat-traduzzjoni tagħha bl-Ingliz hija hawn annessa u mmarkata bhala Dokument "MA-6"; kemm (ii) fil-Marriage Contract for Saudi Citizens Document 40/3348 mahrug fir-Riyadh mill-Ministeru tal-Gustizzja tar-Renju tal-Arabja Sawdita fil-21 ta' Ottubru 2018 li juri isem ir-rikorrenti huwa Maha Muhammad Abdulrahman Alagil, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "MA-7"; kemm (iii) fil-'Criminal Record' mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita fir-rigward tar-rikorrenti u datat 26 ta' Jannar 2016, li kopja awtentika tieghu flimkien ma' kopja

awtentika tat-traduzzjoni tieghu bl-Ingliz hija hawn annessa u mmarkata bhala Dokument “**MA-8**”; kif ukoll (iv) Fin-National Identity Card tar-Renju tal-Arabja Sawdita mahruga f’ Dammam bin-numru 1076862182 flimkien ma’ kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument “**MA-9**”, kif ukoll (v) fis-Civil Status – Family Card mahrug mill-Ministeru tal-Intern tar-Renju tal-Arabja Sawdita fit-23 ta’ Ottubru 2018 li kopja awtentika tagħha flimkien ma’ kopja awtentika tat-traduzzjoni tagħha bl-Ingliz hija hawn annessa u mmarkata bhala Dokument “**MA-10**”;

6. Illi fit-text għarbi isem ir-rikorrenti huwa imnizzel bhala Maha Muhammad Abdulrahman Alagil fil-passaport tagħha numru V043915 mahrug mill-Awtoritajiet tar-Renju tal-Arabja Sawdita’ f’ Riyadh fit-30 ta’ Novembru 2017, li kopja awtentika tieghu tinkopora traduzzjoni tieghu bl-ingliz hija hawn annessa u mmarkata bhala Dokument “**MA-11**”. Huwa evidenti mill-premess illi l-inizjali “A” tirraprezenta il-fuq imsemmi tielet isem “Abdulrahman” tar-rikorrenti. Difatti fod-traduzzjoni Ingliza isem ir-rikorrenti fit-test Għarbi tal-istess dokument jinkorpora l-isem shih “Abdulrahman”. Dan ukoll jiispiega l-fatt ghaliex it-tielet isem tar-rikorrenti kien imnizzel ukoll bl-inizjali “A” fl-applikazzjoni tar-rikorrenti lill-Agenzija Identity Malta sabiex tikseb il-fuq imsemmija cittadinanza Maltija permezz tan-naturalizzazzjoni (*vide* Dokument “**MA-5**”);

7. Illi bhala parti mill-process ghall-ksib tac-cittadinanza Maltija b’naturalizzazzjoni, ir-rikorrenti kienet applikat lill-intimat Direttur tar-Registru Pubbliku sabiex l-Att tat-twelid tagħha jiġi registrat fir-Registru Pubbliku ta’ Malta, u dana sabiex a bazi ta’ hekk ikunu jistgħu jinhargu a favur tal-istess rikorrenti ic-

Certifikat ta' Cittadinanza Maltija, il-passaport Malti kif ukoll il-karta tal-identita' Maltija.

8.Illi in segwitu, l-intimat Direttur tar-Registru Pubbliku irregistra l-Att tat-Twelid tar-rikorrenti fl-4 ta' April, 2017 bin-numru ta' iskrizzjoni progressiv 1967, li kopja tieghu huwa hawn anness u immarkat bhala Dokument "**MA-12**", fejn isem ir-rikorrenti huwa erronjament imnizzel bhala "Maha Alagil".

9.Illi l-isem tar-rikorrenti fil-fuq imsemmi Att tat-Twelid kif erronjament irregistrat mill-intimat Direttur tar-Registru Pubbliku m'huwiex fil-fatt kopja vera tal-Att tat-Twelid tar-rikorrenti bin-numru progressiv 21750/S mizmum fil-General Directorate of Civil Status, Ministry of Interior, Riyadh, Saudi Arabia Dok. MA-2 kif spjegat fil-legal opinion Dok.MA-3, u lanqas ma jaqbel mal-isem shih tar-rikorrenti fid-dokumenti imsemmija aktar il-fuq.

10. Illi għandu jingħad ukoll illi sew ic-Certifikat ta' Cittadinanza Maltija, li għajnej riferenza għalihi u li kopja tieghu hija hawn annessa u mmarkata bhala Dokument "**MA-4**", il-Passaport Malti, li kopja awtentika tieghu hija hawn annessa u mmarkat bhala Dokument "**MA-13**", kif ukoll il-Karta tal-Identita' Maltija, li kopja awtentika tagħha hija hawn annessa u mmarkata bhala Dokument "**MA-14**", illi gew mahruga a favur tar-rikorrenti mill-Awtoritajiet kompetenti Maltin, ukoll indikaw isem ir-rikorrenti bhala "Maha Alagil"; bir-rizultat illi dawn l-istess dokumenti ma jirriflettux l-isem shih ta' "Maha Muhammad Abdulrahman Alagil" li bih ir-rikorrenti hija konsistentement magħrufa u imsejjha u kif dan l-isem huwa imnizzel fid-diversi dokumenti esibiti mahruga fir-Renju tal-Arabja Sawdita.

11. Illi kif fuq premess, u kif jigi ppruvat ahjar waqt it-trattazzjoni tal-kawza, l-isem tar-rikorrenti huwa dak ta' "Maha Muhammad Abdulrahman Alagil", b'liema isem l-istess rikorrenti kienet ukoll minn dejjem u konsistentement maghrufa u msejjha, u ismha m'huwiex biss "Maha Alagil" skont kif gie indikat fl-imsemmi Att tat-Twelid registrat mill-intimat Direttur tar-Registru Pubbliku fl-4 ta' April, 2017 bin-numru progressiv ta' iskrizzjoni 1967.
12. Illi ghalhekk ir-rikorrenti tixtieq illi t-tieni u t-tielet ismijiet tagħha u cioe' l-ismijiet "Muhammad Abdulrahman" jigu mizjudha fl-istess Att tat-Twelid registrat mill-intimat Direttur tar-Registru Pubbliku fl-4 ta' April, 2017 bin-numru progressiv ta' iskrizzjoni 1967, sabiex b'hekk l-isem shih u korrett tal-istess rikorrenti jinqara bhala "Maha Muhammad Abdulrahman Alagil" kif jitnissel mill-Att tat-Twelid tagħha tar-Renju tal-Arabja Sawdita.
13. Illi ghalhekk kellha ssir din il-kawza.

Għaldaqstant l-esponenti titlob bir-rispett li dina l-Onorabbi Qorti jogħgobha, għar-ragunijiet premessi :-

1. Tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv ta' iskrizzjoni 1967 kif registrat mill-intimat Direttur tar-Registru Pubbliku tal-4 ta' April, 2017, billi jigu registrati fl-istess Att tat-Twelid it-tieni u t-tielet isem tar-rikorrenti, u cioe' l-ismijiet "Muhammad Abdulrahman", sabiex b'hekk l-isem shih tal-istess rikorrenti jigi jinqara "Maha Muhammad Abdulrahman" bhala isem u "Alagil" bhala kunjom; u konsegwentement

2. Tordna illi jigi mdahhal annotament fil-margini tal-fuq imsemmi Att tat-Twelid tar-rikorrenti illi jindika illi saret tali korrezzjoni u registrazzjoni ai termini tal-Artikolu 256 tal-Kodici Civili; u konsegwentement ukoll
3. Tordna illi l-bdil effettwat fil-fuq imsemmi Att tat-Twelid tar-rikorrenti in segwitu ghall-korrezzjoni u registrazzjoni relattiva jigi rifless ukoll f'kull Att ta' l-istat civili iehor relattiv ghall-istess rikorrenti.

Bl-ispejjez kontra l-intimat illi minn issa huwa ingunt ghas-subizzjoni'.

Rat ir-Risposta Guramentata tad-Direttur tar-Registru Pubbliku li eccepixxa kif isegwi:

1. 'ILLI, ghal dak li jirrigwarda l-mertu tal-kawza, l-esponent jiddikjara illi hu ma huwiex edott mill-fatti esposti mir-rikorrenti fir-rikors promotur tagħha;
2. ILLI, jidher li r-rikorrenti twieldet f'Riyadh, fir-Renju tal-Għarabja Sawdita fil-21 t'Ottubru 1992, u dan skond l-Att ta' Twelid tagħha bin-numru 21750/S, mahrug mill-awtoritajiet fl-Għarabja Sawdita, li kopja tieghu qed tigi hawn anness u mmarkata **Dok DRP 1**, kif ukoll it-traduzzjoni tieghu għal-lingwa Ingliza, hawn annessa u mmarkata **Dok DRP 2**. Sussegwentement, ir-rikorrenti ottjeniet ic-cittadinanza Maltija tagħha b'naturalizzazzjoni taht il-proveddimenti tal-Att dwar ic-Cittadinanza Maltija (Kapitolu 188 tal-Ligijiet ta' Malta) permezz tal-Programm tal-Investitur Individwali. Għalhekk, ir-rikorrenti kellha l-fakolta' illi tirregistra l-Atti tal-iStat Civili esteri tagħha

gewwa Malta, inkluz l-Att ta' Twelid tagħha, u dan taht l-Artikolu 244 tal-Kodici Civili;

3. ILLI, nhar it-13 ta' Marzu 2017, saret talba sabiex l-Att ta' Twelid esteru tar-rikorrenti jigi registrat gewwa Malta ai termini tal-Artikolu 244 tal-Kapitolu 16. Kopja tal-istess talba qed tigi hawn annessa u mmarkata bhala **Dok DRP 3**. Flimkien mat-talba, gew forniti l-Att ta' Twelid esteru u t-traduzzjoni tal-istess (Dok DRP 1 u Dok DRP 2 rispettivamente). Wara li d-dokumenti msemmija gew evalwati u l-esponent kien sodisfatt li r-rekwiziti tal-Artikolu 244 tal-Kapitolu 16 gew sodisfatti, l-esponent ghadda għar-registrazzjoni tal-Att ta' Twelid. Difatti, l-Att ta' Twelid esteru tar-rikorrenti huwa illum registrat gewwa Malta u jgib in-numru 1967 tas-sena 2017, li kopja tieghu qed tigi hawn annessa u mmarkata **Dok DRP 4**;

4. ILLI, l-esponent jichad illi sar xi zball minn naħa tieghu fir-registrazzjoni tal-Att ta' Twelid tar-rikorrenti. Fl-ewwel lok, fit-talba sabiex l-Att ta' Twelid esteru tar-rikorrenti jigi registrat gewwa Malta (Dok DRP 3) jidher car illi l-isem tar-rikorrenti kien indikat bhala 'Maha Alagil' u mhux 'Maha Muhammad Abdulrahman Alagil'. Maghdud ma' dan, tali registrazzjoni kellha ssir billi *ad verbatim* tigi mnizzla l-informazzjoni kollha misjuba fl-Att esteru. Jidher b'mod car fit-traduzzjoni tal-Att esteru (Dok DRP 2) li taht l-intestatura '*Information on the child*', hemm miktub 'Maha' biss għal dak li hu l-isem tar-rikorrenti, u mhux 'Maha Muhammad Abdulrahman'. Għalhekk, l-esponent kien kostrett li jnizzel 'Maha' bhala l-isem tar-rikorrenti fl-Att ta' Twelid registrat f'Malta;

5. ILLI, riferibbilment għat-tielet u l-ahħar talba tagħha, ir-rikorrenti għandha tispecifika liema huma dawk l-atti tal-iStat

Civili ohra li għandhom jirriflettu it-tibdil mitlub minnha, jekk kemm-il darba din l-Onorabbli Qorti takkolja l-ewwel u t-tieni talbiet tagħha, u dan billi tirreferi għan-numru u s-sena tal-Att iStat Civili kkoncernati;

6. ILLI, minghajr pregudizzju għas-suespost, għal dak li jirrigwarda l-mertu tal-kawza istanti, l-esponent jirrimetti ruhu ghall-ghaqli u s-savju gudizzju ta' din l-Onorabbli Qorti, salv però illi l-provi migħuba mir-rikorrenti jkunu l-ahjar u sodisfacenti f'ghajnejn il-ligi;

7. ILLI, in vista tal-premess u minghajr pregudizzju ghall-istess, l-esponent umilment jissottometti li fi kwalunkwe kaz l-azzjoni tar-riorrenti mhijiex attribwibbli għal xi għemil jew zball da parti l-esponent u kwindi m'għandux jigi assoggettat ghall-ispejjez tal-kawza istanti;

Salv eccezzjonijiet ulterjuri;

Bl-ispejjez kontra r-riorrenti li hi minn issa ingunta in subizzjoni'.

Rat l-affidavit, certifikati, opinjoni legali, dokumenti u l-provi kollha esebiti fl-atti;

Semghet it-trattazzjoni tad-difensuri tal-partijiet li giet traskritta u nkluza fl-atti;

Rat illi fil-verbal tal-15 ta' Lulju, 2020 il-kawza giet differita għal-lum għad-deċizjoni;

Rat l-atti kollha.

Ikkunsidrat;

Illi permezz tal-kawza odjerna l-Avukat Dottor Kevin F. Dingli fil-kwalita' tieghu ta' mandatarju specjali tal-assenti Maha Alagil sive Maha Muhammad Abdulrahman Alagil jitlob li ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) issir korrezzjoni fl-Att ta' Twelid bin-numru progressiv 1967 tas-sena 2017 billi jizdiedu t-tieni u t-tielet isem tar-rikorrenti u cioe' 'Muhammad Abdulrahman' biex l-isem tar-rikorrenti jigi jaqra bhala 'Maha Muhammad Abdulrahman' u l-kunjom jaqra bhala 'Alagil'.

Illi min-naha tad-Direttur intimat eccepixxa li dak li jirrigwarda l-mertu, huwa m'huwiex edott mill-fatti esposti mir-rikorrenti. Huwa ssottometta li r-rikorrenti ottjeniet c-cittadinanza Maltija b'naturalizzazzjoni taht il-provvedimenti tal-Att tac-Cittadinanza Maltija (Kapitolu 188 tal-Ligijiet ta' Malta) u ghalhekk ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) wara li gew evalwati d-dokumenti, u d-Direttur intimat kien sodisfatt li r-rekwiziti tal-Artikolu 244 gew sodisfatti, huwa ghadda ghar-registrazzjoni tal-Att tat-Twelid. Id-Direttur intimat jichad illi sar xi zball min-naha tieghu fir-registrazzjoni tal-Att tat-Twelid fl-ewwel lok ghaliex fit-talba sabiex l-Att tat-Twelid esteru jigi registrat gewwa Malta kopja giet esebita u mmarkata bhala Dok DRP 3 a fol. 88 tal-process l-isem hemm indikat huwa ta' 'Maha Alagil' u mhux 'Maha Muhammad Abdulrahman Alagir'. Di piu' tali registrazzjoni kellha ssir billi *ad verbatim* tigi mnizzla l-informazzjoni misjuba fl-att esteru taht l-intestatura 'Information on the child' ghal dak li hu isem hemm biss indikat 'Maha' u ghalhekk id-Direttur intimat kien kostrett jirregistra l-Att tat-Twelid b'dak l-isem. Riferibbilment għat-tielet u l-ahħar talba d-Direttur intimat sostna li r-rikorrenti għandha tispecifika liema

huma dawk l-atti tal-Istat Civili li għandhom jirriflettu t-tibdil fih jekk kemm il-darba t-talbiet jigu milqugha. Għar-rigward il-mertu tal-kawza d-Direttur intimat irrimetta ruhu ghall-ghaqli u s-savju gudizzju tal-Qorti, salv li jingiebu l-ahjar u sodisfacenti provi f'ghajnejn il-ligi. Finalment issottometta li fi kwalunkwe kaz l-azzjoni tar-rikorrenti mhijiex attribwibbli għal xi għemil jew zball da parti tal-esponenti u kwindi m'għandux jigi assoggettat ghall-ispejjez tal-kawza istanti.

Rat illi l-pubblikazzjoni fil-Gazzetta tal-Gvern kif mitluba mill-ligi saret nhar it-12 ta' Marzu, 2020 u prova ta' dan għejt esebita a fol. 76 tal-process.

Ikkunsidrat ulterjorment;

Illi din il-kawza qieghda ssir ai termini tal-Artikoli 253 *et seq* tal-Kodici Civili (Kapitolu 16 tal-Ligijiet ta' Malta) li jagħtu dritt lil persuna li tressaq talba gudizzjarja sabiex tingħata korrezzjoni fir-registrazzjoni ta' isem jew ismijiet fl-atti tal-istat civili.

Illi r-rikorrenti Maha Alagil twieldet f'Riyadh, fir-Renju tal-Arabja Sawdita fil-21 ta' Ottubru, 1992 u fit-3 ta' April, 2017 ottjeniet ic-cittadinanza Maltija b'naturalizzazzjoni skont id-disposizzjonijiet tal-Att dwar ic-Cittadinanza Maltija (Kapitolu 188 tal-Ligijiet ta' Malta) (ara kopja tac-certifikat ta' Cittadinanza Maltija a fol. 35 tal-process). Fl-4 ta' April, 2017 id-Direttur intimat irregistra l-Att ta' Twelid li jgħib in-numru progressiv 1967 tas-sena 2017. Għalhekk dan huwa kaz ta' registrazzjoni ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) li jiddisponi li:

- '(1) Kull att ta' twelid, ta' zwieg, ta' unjoni ta' stat ekwivalenti kif imfissra fl-Att dwar l-Unjonijiet Civili jew ta'

mewt ta' cittadin ta' Malta maghmul jew registrat f'pajjiz barrani minn awtorita' kompetenti f'dak il-pajjiz, li ma jkunx att maghmul jew registrat skont l-artikolu 270(1) jew (2), jista' fuq talba ta' kull min ikollu interess u wara li d-Direttur tar-Registru Pubbliku jkun sodisfatt dwar l-awtenticita' ta' dak l-att, jigi registrat f'dawn il-gzejjer bl- istess mod bhallikieku kien att maghmul minn wahda mill-persuni msemmija f'dan it-Titolu.

(2) Il-persuna li taghmel it-talba għandha, ghall-finijiet tar-registrazzjoni, tikkonsenja lid-Direttur l-att li dwaru tkun saret dik it-talba.'

Illi jinghad li f'kazijiet fejn jintalab li jigi registrat Att tat-twelid, jew att ufficjali iehor, redatt f'pajjiz barra minn Malta, d-dettalji mnizzla fl-atti f'Malta jiittieħdu minn fuq l-atti originali, jekk l-att originali jkun bil-lingwa Ingliza, altrimenti jekk l-att ikun bil-lingwa ta' pajjiz iehor ikun hemm bzonn ta' traduzzjoni tal-att.

Illi d-Direttur intimat fir-raba' eccezzjoni jichad illi sar xi zball da parte tieghu fir-registrazzjoni tal-Att tat-Twelid u għal dan bazikament ta zewg ragunijiet:

1. Fit-talba li saret sabiex l-Att ta' Twelid esteru bin-numru 21750/S jigi registrat gewwa Malta, l-isem hemm indikat tar-rikorrenti kien dak ta' 'Maha Alagil' u mhux 'Maha Muhammad Abdulrahman Alagil'. Id-Direttur intimat ipprezenta kopja ta' din it-talba mmarkata bhala Dok DRP3 a fol. 88 tal-process;
2. Ir-registrazzjoni kellha ssir billi *ad verbatim* tigi mnizzla l-informazzjoni kollha misjuba fuq l-Att ta' Twelid esteru bin-numru 21750/S u referenza partikolari jagħmel ghall-kolonna

‘Information on the child’, fejn l-isem hemm indikat kien dak ta’ ‘Maha’ biss u mhux ‘Maha Muhammad Abdulrahman’.

Illi fir-rigward l-ewwel raguni r-rikorrenti ressuet bhala xhud lil certa Monika Katarzyna Puchala li tat id-deposizzjoni tagħha bil-procedura tal-affidavit a fol. 96 *et seq* tal-process fejn spjegat li hija tahdem bhala supervisor fuq kwistjonijiet ta’ immigrazzjoni mad-Deloitte Malta. Hija spjegat x’kien gara meta personalment kienet marret ir-Registru Pubbliku sabiex tirregistra l-Att tat-Twelid tar-rikorrenti. Qalet is-segwenti:

‘3. Acting upon the Applicant’s instructions in the context of her obtainment of Maltese citizenship in April 2017, I as representative of the Services Provider approached the Public Registry upon the indication of the latter that the Applicant’s birth be registered. According to the Applicant’s instructions, I initially prepared the Request for Registration attached as Annex “A” to record the Applicant’s birth according to the name as it was carried in her official documents and, in particular, in accordance with the name as it was carried in her international passport obtaining at the time. This undated Request for Registration was presented by me to Ms Diana Caruana at the Public Registry on or around February 2017.

4. At that meeting Ms Caruana indicated that the Public Registry could not accept such a request, citing the legal requirement for it to have sole regard to the name of the Applicant as carried in any existing act of birth or any equivalent record of that nature.’

Illi minn din id-deposizzjoni ta’ Monika Katarzyna Puchala

jirrizulta li originarjament l-applikazzjoni li kienet ser tigi rregistrata kienet bl-isem ta' 'Maha Muhammad A Alagil' li madanakollu wara ndikazzjoni ta' Ms Diana Caruana kienet tbiddlet sabiex tkun tirrifletti l-Att tat-Twelid b'dan li giet imnizzla bl-isem ta' 'Maha Alagil'. Ix-xhud esebiet kopja tal-applikazzjoni kif kienet ser tigi ntavolata originarjament a fol. 98 tal-process u kopja tal-applikazzjoni kif giet effettivamente intavolata fir-Registru Pubbliku a fol. 99 tal-process.

Illi fir-rigward it-tieni raguni, jirrizulta li fl-Att ta' Twelid esteru bin-numru progressiv 21750/S esebit a fol. 11 *et seq* tal-process, effettivamente l-isem tar-rikorrenti ndikat fil-kolonna 'Information on the child: Name:' l-isem hemm indikat huwa dak ta' 'Maha' u mhux dak ta' 'Maha Muhammad Abdulrahman'. Din il-Qorti ghaldaqstant tosserva li d-Direttur intimat kellu ragun jirregistra l-isem tar-rikorrenti bl-isem uniku ta' 'Norah' ghaliex huwa dak l-isem li jirrizulta mill-Att tat-Twelid esteru tar-rikorrenti. Din il-Qorti tifhem ukoll li d-Direttur intimat m'huwiex edott mill-Ligi tar-Renju tas-Sawdi Arabja u ghalhekk ragonevolment tifhem li ma jkunx jaf il-prattika uzata fejn mal-isem moghti lil tarbija jizdiedu l-ismijiet tal-missier u dak tan-nannu patern.

Illi kif spjegat mill-Avukat Dr Abdulaziz Hamad H. Alfahad fid-deposizzjoni tieghu moghtija bil-procedura tal-affidavit a fol. 17 *et seq* tal-process, fil-ligi tal-Arabja Sawdita tarbija tinghata l-ewwel isem tagħha u sussegwentament bhala t-tieni isem tinghata l-isem ta' missierha u bhala t-tielet isem tinghata l-isem ta' missier missierha u cioe' tan-nannu patern. Din il-Qorti sejra tikkwota *ad verbatim* dak li ddikjara l-Avukat Dr Abdulaziz Hamad H. Alfahad illi:

'...I confirm that I have examined the Kingdom of Saudi

Arabia birth certificate of Mrs Maha Muhammad Abdulrahman Alagil, having progressive number 21750/S, registered and issued by the Head of the Civil Status Office of Riyadh on the 15th day of June of the year 1993, a copy of which I attach with this deposition marked as **Annex "B"**.

I also confirm that as a matter of the law and practice of the Kingdom of Saudi Arabia, it results from the said birth certificate that the full name of the person in question is, as I have already described it to be, that is "**MAHA MUHAMMAD ABDULRAHMAN ALAGIL**".

I further confirm that this is because as a matter of Saudi law the child is given her first name ("Maha") - which appears in the "Name" section of the Birth Certificate; and then takes as her second name the first name of her father (in this case "Muhammad") and as her third name the first name of her paternal grandfather (in this case "Abdulrahman"), these latter two names resulting from the "Full Names" of the father as stated in the same birth certificate.

I yet further confirm that in like manner the person in question has received the surname of her father ("Alagil") - as also results from the "Full Names" of the father as stated in the same birth certificate.

I wish in conclusion to state categorically that this is not a case of any error in the birth certificate of the Kingdom of Saudi Arabia, which in fact contains all the information necessary to ascertain the "full name" of the person concerned - in this case "**MAHA MUHAMMAD ABDULRAHMAN ALAGIL**". This is reflected in the fact

that the official documents issued by the authorities of the Kingdom of Saudi Arabia in favour of Mrs Maha Muhammad Abdulrahman Alagil, them being the Kingdom of Saudi Arabia Passport number V043915 issued 30 November 2017 and Kingdom of Saudi Arabia Identity Card number 1076862182, expiry date 26 February 2024, which I have also duly examined and copies of which are attached herewith as **Annexes “C” and “D”**, do indeed refer to the aforementioned full name of the person, which full name emanates from her birth certificate as I have explained above.'

Illi din il-Qorti hija fid-dover li taccerta l-verita' tal-fatti fejn tidhol l-identita' ufficjali tal-persuna kkoncernata. Fl-atti gew ipprezentati diversi dokumenti ufficjali tar-Renju tal-Arabja Sawdita li lkoll jindikaw l-isem tar-rikorrenti bhala dak ta' 'Maha Muhammad Abdulrahman Alagil' u mhux bhala dak ta' 'Maha Alagil'. Dawn id-dokumenti huma s-segwenti:

- i. Karta tal-identita' Nazzjonali tal-Arabja Sawdita bin-numru 1076862182 mahruga mill-Ministeru tal-Intern tar-Renju tal-Arabja Sawdita li kopja tagħha u tat-traduzzjoni għal lingwa Ingliza giet esebita a fol. 42 *et seq* tal-process minn fejn jirrizulta li l-isem tar-rikorrenti fit-traduzzjoni huwa ndikat b'mod shih bhala Maha Muhammad Abdulrahman Alagil, filwaqt li tissenjala li fil-kopja tal-original, l-isem indikat huwa dak ta' 'Alagil, Maha Muhammad A', fejn intuzat l-ittra 'A' bhala abbrevjazzjoni tal-isem Abdulrahman;
- ii. Marriage contract for Saudi Citizens Document bin-numru 40/3348 mahrug fir-Riyadh mill-Ministru tal-Gustizzja tar-Renju tal-Arabja Sawdita fil-21 ta' Ottubru, 2018 li kopja tieghu u tat-

traduzzjoni ghal lingwa Ingliza gie esebit a fol. 44 *et seq* tal-process minn fejn jirrizulta li l-isem hemm indikat tar-rikorrenti huwa dak ta' Maha Muhammad Abdulrahman Alagil;

iii. Criminal Record mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita datat 26 ta' Jannar, 2016 li kopja tagħha u tat-traduzzjoni għal lingwa Ingliza giet esebita a fol. 55 *et seq* tal-process minn fejn jirrizulta li l-isem hemm indikat huwa dak ta' Maha Muhammad Abdulrahman Alagil;

v. National identity card tar-Renju tal-Arabja Sawdita mahruga f'Dammam bin-numru 1076862182 li kopja tagħha u tat-traduzzjoni għal lingwa Ingliza giet esebita a fol. 59 *et seq* tal-process;

vi. Civil Status – Family Card mahrug mill-Ministeru tal-Intern tar-Renju tal-Arabja Sawdita fit-23 ta' Ottubru, 2018 li kopja tagħha u tat-traduzzjoni għal lingwa Ingliza giet esebita a fol. 63 *et seq* tal-process minn fejn jirrizulta li l-isem tar-rikorrenti huwa Maha Muhammad Abdulrahman Alagil;

Illi ghajr ghall-passaport tar-rikorrenti mahrug fit-30 ta' Novembru, 2017 mill-Awtoritajiet tar-Renju tal-Arabja Sawdita f'Riyadh bin-numru V043915 fejn l-isem 'Abdulrahman' gie abbrevjat ghall-ittra 'A' flok l-isem shih, u għal dak dispost fil-paragrafu i., mid-dokumenti l-ohra jirrizulta li l-isem shih tar-rikorrenti huwa dak ta' 'Maha Muhammad Abdulrahman Alagil' u mhux kif indikat mid-Direttur intimat. Dan anke fid-dawl ta' l-opinjoni legali għajnej kkwotata.

Illi jingħad li ghalkemm din il-Qorti mhux qed tistrieh unikament

fuq dak iddikjarat fl-istadju tat-trattazzjoni, madanakollu din il-Qorti sejra tikkwota *ad verbatim* dak li gie ddikjara minn Dr Julian Vella a nom tad-Direttur intimat fejn inghad illi:

'Av. Julian Vella: fuq il-mertu tal-kawza m' għandhiex kwistjoni, gialadarba l-Qorti hija sodisfatta bil-provi li dawn huma magħrufa b'dawn l-ismijiet. Il-Qorti tista tilqa t-talbiet, ahna l-kwistjoni tagħna hija l-ispejjez, għas-semplici raguni ahna rridu nimxu kif qal il-kollega tiegħi, irridu nimxu fuq dak li jidher fl-att tat-twelid. Issa vera fil-prattika, fil-Ligi ta' l-Arabja Saudita dawn jghidu ttieni u t-tielet isem, ma naħsibx li d-Direttur jkun jaf dawn il-Ligijiet u japplikahom minn jeddu mingħajr ordni tal-Qorti.'

Għaldaqstant fid-dawl ta' dak suespost, din il-Qorti tqis li t-talbiet tar-rikkorrenti huma gustifikati u ser tghaddi sabiex tilqa' l-istess.

Illi fir-rigward l-ispejjez, din il-Qorti tirrileva li fl-istadju tat-trattazzjoni Dr Kevin F. Dingli ddikjara li 'Dwar l-ispejjez m' għandhiex problema, ahna nsofru l-ispejjez tad-Direttur tar-Registru Pubbliku'. Jirrizulta li d-Direttur intimat mexa mal-Att ta' Twelid esteru bin-numru progressiv 21750/S a fol. 11 tal-process minn fejn jindika l-uniku isem tar-rikkorrenti bhala dak ta' Maha. Għaldaqstant din il-Qorti taqbel mad-Direttur intimat li m'ghandux ibati l-ispejjez tal-kawza odjerna.

Decizjoni:

Għaldaqstant għar-ragunijiet kollha suesposti din il-Qorti taqta' u tiddeciedi din il-kawza billi tghaddi sabiex tilqa' t-talbiet tar-rikkorrenti kif isegwi:

1. Tilqa' l-ewwel talba u tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv 1967 kif registrat mid-Direttur intimat fl-4 ta' April, 2017, billi jigu registrati fl-listess Att tat-Twelid it-tieni u t-tielet isem tar-rikorrenti, u cioe' l-ismijiet 'Muhammad Abdulrahman', sabiex b'hekk l-isem shih tal-listess rikorrenti jigi jinqara 'Maha Muhammad Abdulrahman' bhala isem u 'Alagil' bhala kunjom.
2. Tilqa' t-tieni talba kif dedotta.
3. Tilqa' t-tielet talba kif dedotta limitatament ghal dawk l-atti fil-poter tad-Direttur intimat.

Tordna li d-Direttur tar-Registru Pubbliku jigi notifikat b'kopja tas-sentenza ta' din il-Qorti u dan skont l-artikolu 256 tal-Kapitolu 16 tal-Ligijiet ta' Malta.

Bl-ispejjez għandhom jigu nterament sopportati mir-rikorrenti.

Moqrija.

**Onor. Imhallef Dr. Joanne Vella Cuschieri
B.A., Mag. Jur. (EUR.LAW), LL.D.
28 ta' Settembru, 2020**

**Karen Falzon
Deputat Registratur
28 ta' Settembru, 2020**